

03-02/171/03  
Бр. 28.07. 2021 год.  
СКОПЈЕ**ДОГОВОР****за јавна набавка на угостителски услуги - топол оброк  
за учениците од ООУ „Горѓија Пулевски“ Скопје**

Склучен на ден \_\_\_\_\_ 2021 година.

**I. ДОГОВОРНИ СТРАНИ**

1. ООУ „Горѓија Пулевски“ со седиште на Бул. „Јане Сандански“ бр.27А Општина Аеродром, Скопје, ЕДБ 4030983180303, застапувано од директорот Марјан Јовановски, ( во понатамошниот текст Договорен орган Нарачател)

и

2. ДТПУ „Стара Ванила“ ДООЕЛ Скопје, со седиште на Бул. „Јане Сандански“ бр.118/3-8, застапувано од управителот Виолета Крстева како НОСИТЕЛ НА НАБАВКАТА

**II. ДЕФИНИЦИИ****Член 1**

За целите на овој Договор, одделни поими и изрази употребени во овој Договор го имаат следното значење:

- 1) **„Договорен орган“** - е субјект дефиниран во член 4 став 1 точки а), б), в), г) и д) од Законот за јавни набавки;
- 2) **„Носител на набавката“** е понудувач или група на понудувачи кои склучиле договор за јавна набавка;
- 3) **„Услуги“** се угостителските услуги кои понудувачот треба да му ги изврши на набавувачот според условите утврдени со овој Договор.
- 4) **„Договорна цена“** е цената која ја побарува Понудувачот како што е утврдено во овој Договор, вклучувајќи го и евентуалниот попуст што го дал понудувачот.
- 5) **„Испорака“** значи предавање на стоките од страна на понудувачот на Набавувачот во времето и местото предвидено со овој Договор, на начин на кој Набавувачот се стекнува со право на сопственост на стоките.



- б) „Сродни услуги“ претставуваат пропратни услуги на набавката на угостителските услуги, како што е одржување и други слични обврски на Понудувачот според условите наведени во овој Договор.

### III. ПРЕДМЕТ НА ДОГОВОРОТ

#### Член 2

Предмет на овој Договор е јавна набавка на угостителски услуги-топол оброк за учениците од ООУ „Горѓија Пулевски“ Скопје согласно спроведена јавна набавка за доделување на Договор за јавна набавка по Оглас бр. **25-285/2** од 25.05.2021 година, и Одлука за избор на најповолна понуда бр. 05-285/1 од 25.05.2021 година.

Топлиот оброк– предмет на набавката задолжително да биде со квалитет согласно техничките спецификации, кои се составен дел на овој Договор, на начин што оброците ќе бидат подготвувани и послужувани во кујната на ООУ „Горѓија Пулевски“ Скопје, согласно одредбите од Правилникот за стандардите за исхрана и за оброците во основно училиште Бр.18-14496/1 од 17.12.2020 донесен од страна на Министерот за образование и наука.

Понудата и Техничките спецификации се составен дел на овој Договор.

### IV. ЈАЗИК НА ДОГОВОРОТ

#### Член 3

Јазик на Договорот и на другите документи кои претставуваат составен дел на Договорот е Македонски јазик.

Јазик на целата комуникација во писмена форма помеѓу договорните страни е на Македонски јазик.

### V. ВРЕДНОСТ НА ДОГОВОРОТ

#### Член 4

Максималната вкупна вредност на договорот изнесува **6.000.000,00** денари без ДДВ, вкупно 10% ДДВ во износ од **600.000,00** денари, односно вкупна вредност на Договорот со вклучен ДДВ изнесува до **6.600.000,00** денари.

Поединечната цена за топол оброк по ученик изнесува **1.636,36** денари без ДДВ, односно **163,64** денари со 10% ДДВ.Единечната цена по ученик со ДДВ изнесува **1,800,00** денари.

Испорачувањето на топол оброк ќе се изведува сукцесивно кога има настава во училиштето, а најдоцна до **10.06.2022** година.



Договорниот орган не се обврзува да го реализира договорот во целост. Реализацијата и обемот на извршување на договорот се директно поврзани со текот на пандемијата на Ковид 19 и реализацијата на наставниот процес која зависи од текот на пандемијата и мерките кои ги пропишува МОН и останатите релевантни институции. За секоја промена, Носителот на набавката ќе биде писмено известуван од Договорниот орган.

Средствата за реализација на договорот за јавна набавка кој е предмет на оваа постапка се обезбедени од родителите на децата во ООУ „Горѓија Пулевски“.

## НАЧИН НА ПЛАЌАЊЕ

### Член 5

Поединечната цена за еден ученик за топол оброк за еден месец изнесува 1.636,36 денари без ДДВ, износот на ДДВ изнесува 136,64 денари, а поединечната цена со вклучен ДДВ изнесува 1.800,00 денари.

Цените од став 1 на овој член се непроменливи за целиот период на важност на договорот.

Носителот на набавката се обврзува веднаш по склучување на договорот за топол оброк со Набавувачот, да склучи одделни договори со родителите од ООУ „Горѓија Пулевски“, кои ќе бидат обврзани да го плаќаат топлиот оброк на Носителот на набавката.

Секој родител ќе биде обврзан да ги уплаќа средствата на сметката на Носителот на набавката во рок од 15 (петнаесет) дена од денот на добивањето на уплатница за истиот.

Во случај на оправдано отсуство на ученикот од училишната настава, во траење од 5 и повеќе денови во тековниот месец, кое треба да биде аргументирано со потврда од надлежен лекар или друг писмен акт, надоместот за исхрана за ученикот ќе се намали во зависност од бројот на денови на отсуство, но не помалку од паушално предвидениот износ од 30 % од вкупниот месечен надоместок за топол оброк.

Начинот на плаќање е задолжителен.



## VI. КОЛИЧИНИ НА НАБАВКАТА

### Член 6

Бројот на ученици кои ќе користат топол оброк е претпоставен и изнесува вкупно 330 ученици.

Нивниот број може да се менува од оправдани причини, за што Договорниот орган е должен навремено да го извести Носителот на набавката.

## VII. ВРЕМЕТРАЕЊЕ НА ДОГОВОРОТ

### Член 7

Договорот се склучува на определено време до **10.06.2022 година**. Во текот на зимскиот распуст Носителот на набавката нема да ги извршува услугите кои се предмет на набавката.

Договорниот орган не се обврзува да го реализира договорот во целост. Реализацијата и обемот на извршување на договорот се директно поврзани со текот на пандемијата на Ковид 19 и реализацијата на наставниот процес која зависи од текот на пандемијата и мерките кои ги пропишува МОН и останатите релевантни институции. За секоја промена, Носителот на набавката ќе биде писмено известуван од Договорниот орган.

## НАЧИН НА РЕАЛИЗАЦИЈА НА ДОГОВОРОТ

### Член 8

Подготовката и испораката на топлиот оброк за потребите на учениците, ќе се врши секој работен ден во согласност со менито од прифатената понуда.

Предметната услуга е должен да ја врши квалитетно, стручно, совесно и навремено.

Оброците ќе бидат подготвувани и послужувани во кујната на ООУ „Горѓија Пулевски“ ,согласно менито за топол оброк дел од техничката спецификација прилог на овој договор.

Носителот на набавката се обврзува да ја одржува хигиената во просториите каде се дели храна на учениците.

Топлиот оброк треба да биде послужен на учениците со прибор, кој го обезбедува Носителот на набавката.



Носителот на набавката се обврзува при реализација на предметот на набавката да ангажира персонал кој има завршено обука за хигиена на храна и заштита на животна средина.

При постапките за припрема на храната за оброците за учениците, задолжително Носителот на набавката е должен да ги применува стандардите за безбедност на храната, правилата на Добра производна пракса (ДПП), Добра хигиенска пракса (ДХП) и имплементиран HACCP систем, во согласност со Законот за безбедност на храната и подзаконските акти од областа на безбедност на храната.

## КВАЛИТЕТ НА ОБРОЦИТЕ

### Член 9

Квалитетот на производи од кои се подготвуваат оброците треба да е во согласност со Законот за безбедност на храната („Сл. весник на РМ“ бр.157/10, 53/11, 1/12, 164/13, 187/13, 43/14, 72/15, 129/2015, 213/2015 и 39/2016) и Законот за квалитетот на земјоделските производи („Службен весник на РМ“ бр.140/10, 53/11, 55/12 и 106/13 106/2013, 116/2015, 149/2015, 193/2015 и 39/2016), Правилникот за стандардите за исхраната и за оброците во основно училиште Бр.18-14496/1 од 17.12.2020 донесен од страна на Министерот за образование и наука како и други подзаконските акти од областа на безбедност на храната.

Квалитетот на земјоделски производи за подготовка на оброците треба да е од прва класа – од тековната реколта.

## УСЛОВИ ЗА КВАЛИТАТИВНА И КВАНТИТАТИВНА КОНТРОЛА

### Член 10

Директорот и Комисија за проверка на квалитет на тополиот оброк составена од 3 членови која ќе ја формира Советот на родители ќе врши контрола на тоа дали Носителот на набавката ја подготвува храната согласно техничката спецификација, односно менито кое е во прилог на овој договор.

Заради контрола на топлиот оброк, Носителот на набавката потребно е да го истакне на видно место менито кое се користи за послужување топол оброк на учениците.

Носителот на набавката топлиите оброци е должен да го испорачува исклучиво согласно менито и не е дозволена негова измена за времетраење на договорот.

Носителот на набавката е должен да предвиди 5-8% од предвидените порции од дневното мени да биде прилагодено и за ученици кои од здравствени причини се



нетолерантни на одредени продукти (за ученици нетолерантни на глутен, лактоза, со дијабет итн). За нивниот број и подготовка на оброците за конкретните ограничувања, Договорниот орган навремено ќе го извести, како предметот на овој договор би се реализирал непречено.

### Член 11

Доколку при контролата од член 10 на овој Договор, се утврди отстапување во однос на менито кое е прилог на овој договор, како и отстапување во однос на квалитетот утврден во член 9 од овој договор, истите ќе доставуват писмено известување со утврдените забелешки и констатираните недостатоци до Носителот на набавката

Носителот на набавката во рок од 3 (три) дена е потребно да ги отстрани констатираните недостатоци. Доколку истиот не постапи во определениот рок, Договорниот орган може да го раскине договорот како и да ја активира гаранцијата за квалитетно и навремено извршување на договорот.

## ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

### Член 12

Во случај на неможност за набавка на стоките - предмет на набавка од овој Договор од субјективни причини или доцнење на испорака на стоките од страна на Носителот на набавката, Договорниот орган имат право на надомест на штета и договорна казна - пенали.

Договорната казна се определува во висина од 0,2% од вредноста на договорот за секој ден на задоцнување, но не повеќе од 5% од вредноста на договорот со ДДВ.

За висината на договорната казна, Договорниот орган ќе му издаде фактура на Носителот на набавката, која ќе биде должен да ја плати во рок од 8 (осум) дена од денот на нејзиниот прием во неговата архива. Во случај на задоцнето плаќање на договорната казна, Носителот на набавката е должен да исплати и законска казнена камата за секој ден доцнење.

Во случај на задоцнување или неуредно исполнување, ако го примил извршувањето на услугата, Договорниот орган е должен истовремено, веднаш - без



одлагање, да достави писмено известување до Носителот на набавката дека го задржува своето право на договорна казна.

Договорниот орган има право да бара договорна казна и кога нејзиниот износ ја надминува висината на штетата што ја претрпел, како и кога не претрпел никаква штета.

Ако штетата што ја претрпел Договорниот орган е поголема од износот на договорната казна, тој има право да ја бара разликата до целосниот надомест на штетата.

## ОБЕШТЕТУВАЊЕ

### Член 13

Договорните страни се должни да ги исполнат обврските кои произлегуваат од овој договор.

Кога едната од договорните страни нема да ја исполни обврската или ќе задоцни со нејзиното исполнување, другата страна има право да бара надомест на штета што ја претрпел поради тоа.

За штетата поради задоцнување со исполнувањето одговара договорната страна на која другата договорна страна и дала примерен дополнителен рок за исполнување.

### Член 14

Договорната страна се ослободува од одговорноста за штетата ако:

- Докаже дека она што е предмет на обврската случајно би пропаднало и кога таа својата обврска би ја исполнила на време и
- Докаже дека не можела да ја исполни својата обврска, односно дека задоцнила со исполнувањето поради околности настанати по склучувањето на договорот кои не можела да ги спречи, отстрани или избегне.

## ГАРАНЦИЈА ЗА КВАЛИТЕТНО ИЗВРШУВАЊЕ НА ДОГОВОРОТ

### Член 15

Понудувачот е должен да обезбеди гаранција за квалитетно извршување на договорот во висина од 5 % од вкупната вредност на договорот со вклучен ДДВ.

Гаранцијата се доставува во вид на банкарска гаранција во писмена форма. Гаранцијата треба да биде поднесена во оригинална форма. Копии не се прифаќаат.



Гаранцијата за квалитетно извршување на договорот ќе биде со важност до целосното реализирање на договорот. Договорниот орган по извршениот избор на најповолен понудувач дополнително го утврдува крајниот датум на важност на гаранцијата но не подолго од 14 дена од денот на целосното реализирање на договорот за јавна набавка.

Банкарската гаранција за квалитетно извршување на договорот ќе биде во денари. Гаранцијата за квалитетно извршување на договорот треба да биде издадена од банка.

Гаранцијата за квалитетно извршување на договорот испорачателот е должен да ја достави по склучување на договорот **во рок од 15 дена**.

Гаранцијата за квалитетно извршување на договорот се доставува во определениот рок, и тоа во архивата (кај секретарот) на Договорниот орган.

Со потпишување на овој договор, договорните страни се согласни да во случај на неисполнување на својата обврска или задоцнувањесо исполнување, гаранцијата да биде наплатена во полн износ /висина од 5% од вкупната вредност на договорот со вклучен ДДВ, доколку Носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести Договорниот орган. Доколку дојде до наплата на гаранцијата за квалитетно извршување на договорот, договорниот орган ќе објави до ЕСЈН негативна референца. За наплатата на банкарската гаранција за квалитетно извршување на договорот и за објавувањето на негативна референца на ЕСЈН, Носителот на набавката може да покрене спор пред надлежниот суд.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот Договорниот орган му ја враќа на Носителот на набавката во рок од 14 дена од целосното реализирање на договорот.

Гаранцијата за квалитетно извршување на договорот договорниот орган му ја враќа на Носителот на набавка лично во седиштето на договорниот орган .

## УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

### Член 16



Кога една од договорните страни нема да ја исполни својата обврска, другата договорна страна може да бара исполнување на обврските или да го раскине договорот, а во секој случај има право на надомест на штетата.

#### **Член 17**

Кога една од договорните страни нема да ја исполни својата обврска во договорениот рок, другата договорна страна ќе и остави примерен дополнителен рок за исполнување на обврската.

Ако договорната страна која не ја исполнила својата обврска во определениот рок и не ја исполни ни во дополнителниот рок, другата договорна страна може да го раскине договорот.

#### **Член 18**

Договорниот орган може да го раскине договорот и без да му остави на Носителот на набавката дополнителен рок за исполнување на неговата обврска, ако од неговото однесување произлегува дека тој нема да ја исполни својата обврска ниту во дополнителниот рок.

#### **Член 19**

Страната која бара раскинување на договорот е должна за својата намера писмено да ја извести другата страна штом дознала дека настапиле такви околности, а ако тоа не го сторила одговара за штетата што другата страна ја претрпела поради тоа што благовремено не била известена за раскинувањето.

### **КОРУПЦИСКО ИЛИ ИЗМАМНИЧКО ОДНЕСУВАЊЕ**

#### **Член 20**

Договорните страни се согласни да ги применуваат највисоките стандарди за етичко и законито однесување за време на реализација на овој Договор.

### **ЗАВРШНИ ОДРЕДБИ**

#### **Член 21**

Договорот стапува во сила од моментот на неговото потпишување од овластените застапници на договорените страни и достава на валидна банкарска гаранција и истиот не може да се менува.



### Член 22

Измени и дополнувања на овој договор може да се вршат со анекс кон овој договор со заедничка согласност на договорните страни.

Сите права и обврски по овој договор, Носителот на набавката не може да ги пренесе на трето лице, без писмена согласност на Договорниот орган.

### Член 23

Во случај на спор договорните страни се согласни спорот да го решат спогодбено.

Доколку спорот не се реши спогодбено истиот ќе го решава надлежниот суд во Скопје.

### Член 24


За се што не е предвидено со овој Договор ќе се применуваат одредбите од Законот за облигационите односи, Законот за јавни набавки и позитивните законски прописи во Р.С. М.

### Член 25

Овој договор е склучен во 2 (два) еднакви примероци, од кои по 1 (еден) за двете договорни страни.

Носител на набавка

ДПТУ „Стара Ванила“ ДООЕЛ Скопје

  
Виолета Крстева



Договорен орган

ООУ Горгија Пулевски - Скопје



  
Марјан Јовановски  
Директор